



सूचना एवं जनसम्पर्क विभाग, बिहार

प्रेस विज्ञप्ति

संख्या— 870
02/11/2018

महामहिम राज्यपाल, बिहार तथा महामहिम राज्यपाल जम्मू एवं कश्मीर ने राजभवन परिसर में नवनिर्मित 'मंडप' का उद्घाटन किया

पटना, 02 नवम्बर 2018

महामहिम राज्यपाल श्री लाल जी टंडन एवं महामहिम राज्यपाल जम्मू एवं कश्मीर श्री सत्य पाल मलिक ने राजभवन परिसर, पटना में नवनिर्मित मंडप का उद्घाटन किया।

इस मंडप के चारों ओर वृक्ष एवं फूलों-फलों के पौधे लगाए गए हैं तथा इसके चारों ओर पार्क में हरी घास लगायी गई है। पर्यावरणीय रूप से अत्यन्त रमणीय इस मंडप में आज महामहिम राज्यपाल, बिहार श्री टंडन एवं महामहिम राज्यपाल, जम्मू एवं कश्मीर श्री मलिक ने कुछ देर बैठकर प्राकृतिक छटा को देखा एवं इसकी प्रशंसा की।

कार्यक्रम के दौरान, महामहिम राज्यपाल, बिहार श्री टंडन ने जम्मू एवं कश्मीर के राज्यपाल श्री मलिक को बताया कि राजभवन में फलों-फूलों एवं सब्जियों की एक आकर्षक प्रदर्शनी आगामी फरवरी-मार्च, 2019 में लगाने का उन्होंने निदेश दिया है, जिसमें राज्य भर से किसानों एवं कृषि विश्वविद्यालयों को आमंत्रित किया जायेगा।

राज्यपाल श्री टंडन ने बताया कि हाल ही में राजभवन में 'कमल वाटिका' का उद्घाटन हुआ है तथा 'नक्षत्र वाटिका' एवं औषधीय पौधों वाली 'धन्वन्तरि वाटिका' भी स्थापित करने के लिए निदेशित किया गया है।

राज्यपाल श्री टंडन ने जम्मू-कश्मीर के राज्यपाल को बताया कि राजभवन-परिसर में भारत/बिहार की महान विभूतियों की प्रतिमाएँ एवं राजभवन में उत्कृष्ट कोटि की पेन्टिंगें लगाने के लिए भी उन्होंने प्रधान सचिव को कहा है। राज्यपाल ने बताया कि राजभवन परिसर में पार्किंग, कैन्टिन, नये सभा-कक्ष के निर्माण तथा 'राजेन्द्र मंडप' में बिहार के महत्वपूर्ण दर्शनीय स्थलों के बड़े चित्र आदि लगाने के साथ-साथ राजभवन के पार्क को और अधिक सुव्यवस्थित एवं नये फूलों से सुसज्जित करने का भी निदेश दिया गया है। राज्यपाल ने कहा कि पर्यावरणीय दृष्टि से भी राजभवन परिसर को विकसित किया जाएगा।

.....